

ಇ. ದುರಸ್ತಿ ನಿರ್ಮಾಣ ಮಾಡಲಾದ ಕೆರೆಗಳಾವುವು ;

ಈ. ಈ ಕೆರೆಗಳ ನಿರ್ಮಾಣ ದುರಸ್ತಿಯಿಂದ ಎಷ್ಟು ಎಕರೆ ಭೂಮಿಗೆ ನೀರು ಒದಗಿಸಲಾಯಿತು ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

ಅ. ಈ ತಾಲ್ಲೂಕಿನಲ್ಲಿ ಒಟ್ಟು 173 ಕೆರೆಗಳಿವೆ.

ಆ. 1,50,400 ರೂಪಾಯಿಗಳು. (1982-83 ಸಾಲಿನಲ್ಲಿ)

ಇ. ದುರಸ್ತಿ ಮಾಡಲಾದ ಕೆರೆಗಳು ;

- |                     |                     |
|---------------------|---------------------|
| 1. ಅತ್ತಿ ಕಟ್ಟಿ ಕೆರೆ | 2. ಚಿಕ್ಕಬಾನೂರು ಕೆರೆ |
| 3. ಫಾಳಪೂಜಿ ಕೆರೆ     | 4. ಕಿಂಗೊಂಡ ಕೆರೆ     |
| 5. ಅಂಗಾರಗಟ್ಟಿ ಕೆರೆ  | 6. ಮತ್ತೂರು ಕೆರೆ     |
| 7. ಬೀರನಕೊಪ್ಪ ಕೆರೆ   | 8. ಚಿಕ್ಕಬಾನೂರು ಕೆರೆ |
| 9. ಕಾಗಿನಲ್ಲಿ ಕೆರೆ   | 10. ಬುಡವನಹಳ್ಳಿ ಕೆರೆ |

ಈ. ಸಾಧಾರಣ ದುರಸ್ತಿ ಕೆಲಸಗಳನ್ನು ಪ್ರತಿ ವರ್ಷ ಮಾಡುತ್ತಿರುವುದರಿಂದ ನಿಗದಿತ ಅಚ್ಚು ಕಟ್ಟು 3,442 ಹೆಕ್ಟೇರ್‌ಗೆ ನೀರು ಸರಬರಾಜು ಆಗುತ್ತದೆ.

ವಿಷಯ : ದಕ್ಷಿಣ ಕನ್ನಡ ಜಿಲ್ಲೆಯ ನೀರಾವರಿಯ ಪ್ರಮಾಣದ ಬಗ್ಗೆ

ಪ್ರ. ಸಂಖ್ಯೆ 566 (1535) ಶ್ರೀ ಪಿ. ಶಾಮಚಂದ್ರ ರಾವ್ (ಉಳ್ಳಾಲ್).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಒಟ್ಟು ನೀರಾವರಿಯ ಪ್ರಮಾಣವೆಷ್ಟು ? ಅದರಲ್ಲಿ ಸಣ್ಣ ನೀರಾವರಿಯ ಭಾಗವೆಷ್ಟು ;

ಆ. 1984-85ರ ಮುಂಗಡ ಪತ್ರದಲ್ಲಿ ದಕ್ಷಿಣ ಕನ್ನಡ ಜಿಲ್ಲೆಯ, ಸಣ್ಣ ನೀರಾವರಿಗಾಗಿ ಎಷ್ಟು ಹಣ ಮೀಸಲಾಗಿದೆ ;

ಇ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿರುವ ಅಸಂಖ್ಯಾತ ಹೊಳೆಗಳು ಮತ್ತು ಸಣ್ಣ ನದಿಗಳಿಂದ ಎಷ್ಟು ಎಕರೆ ಜಮೀನಿಗೆ ಸಣ್ಣ ನೀರಾವರಿ ಮಾಡುವ ಸಾಧ್ಯತೆಗಳಿವೆಯೇ ;

ಈ. ಈ ಸಾಧ್ಯತೆಗಳನ್ನು ಉಪಯೋಗಿಸಿಕೊಳ್ಳಲು ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಸಣ್ಣ ನೀರಾವರಿ ಯೋಜನೆಗಳನ್ನು ತೆಗೆದುಕೊಳ್ಳುವ ಭರವಸೆಯನ್ನು ಸರ್ಕಾರದವರು ನೀಡುವರೆ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

ಅ. ಒಟ್ಟು ನೀರಾವರಿಯು ವಿಸ್ತೀರ್ಣ 71,040 ಹೆಕ್ಟೇರುಗಳು, ಸಣ್ಣ ನೀರಾವರಿ ಭಾಗ 17,091 ಹೆಕ್ಟೇರುಗಳು.

ಆ. 10.87 ರೂಪಾಯಿಗಳು.

ಇ. ಸಮೀಕ್ಷೆ ನಡೆಯುತ್ತಿದೆ.

ಈ. ಪರಿಶೀಲಿಸಲಾಗುವುದು.

ವಿಷಯ : ಪಾವಗಡ ತಾಲ್ಲೂಕಿನಲ್ಲಿ ಸಣ್ಣ ನೀರಾವರಿ ಕೆರೆಗಳು.

ಪ್ರಶ್ನೆ ಸಂಖ್ಯೆ 567 (1196) ಶ್ರೀ ಉಗ್ರನರಸಿಂಹಪ್ಪ (ಪಾವಗಡ).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ. ಪಾವಗಡ ತಾಲ್ಲೂಕಿಗೆ ಅನ್ವಯಿಸುವ ಸಣ್ಣ ನೀರಾವರಿಯ ಯೋಜನೆಯ ಪಟ್ಟಿಯಲ್ಲಿರುವ ಕೆರೆಗಳು ಯಾವುವು ? ಅಂಕಿ ಅಂಶಗಳನ್ನು ಒದಗಿಸುವುದು ;

ಆ. ಯೋಜನೆಯಲ್ಲಿರುವ ಕೆರೆಗಳ ಕೆಲಸಗಳನ್ನು ನಿಲ್ಲಿಸಲು ಕಾರಣಗಳೇನು ;

ಇ. ಸದರಿ ಕೆಲಸಗಳನ್ನು ಮಾಡಲು ಸರ್ಕಾರದವರು ತೆಗೆದುಕೊಂಡ ಕ್ರಮವೇನು ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

ಅ. 8 ನೀರಾವರಿ ಕೆರೆಗಳು 1983-84ನೇ ಸಾಲಿನ ಆಯವ್ಯಯದಲ್ಲಿ ಸೇರಿವೆ.

ವಿವರಗಳು :

- |                       |                      |
|-----------------------|----------------------|
| 1. ಕಿಂಚಮ್ಮನಹಳ್ಳಿ ಕೆರೆ | 2. ಬಿ. ಕೆ. ಕೆರೆ      |
| 3. ವೀರಲಗೊಂಡಿ ಕೆರೆ     | 4. ದಳವಾಯಿ ಹಳ್ಳಿ ಕೆರೆ |
| 5. ಕಣಿವೇನಹಳ್ಳಿ ಕೆರೆ   | 6. ಉಡಗಟ್ಟಿ ಕೆರೆ      |
| 7. ಬೂದಿ ಬೆಟ್ಟ ಕೆರೆ    | 8. ನೇರಳೆ ಕುಂಟೆ ಕೆರೆ  |

ಆ. ಎರಡು ಕೆರೆಗಳು ಪೂರ್ಣಗೊಂಡಿವೆ. ಒಂದು ಕೆರೆಯ ಕೆಲಸಕ್ಕೆ ಶ್ರೇಷ್ಠ ನ್ಯಾಯಾಲಯದ ತಡೆಯಾಜ್ಞೆ ಇದೆ, ಇನ್ನೊಂದಕ್ಕೆ ಟೆಂಡರ್‌ನ್ನು ಕರೆಯಲಾಗಿದೆ. ಉಳಿದ ಕೆರೆಗಳಿಗೆ ಅಂದಾಜು ಪಟ್ಟಿಗಳು ತಯಾರಿಕೆ ಹಂತದಲ್ಲಿವೆ.

ಇ. ನ್ಯಾಯಾಲಯದ ತಡೆಯಾಜ್ಞೆಯನ್ನು ತೆರವು ಮಾಡಲು ಹಾಗೂ ಅಂದಾಜು ಪಟ್ಟಿಗಳನ್ನು ಕೂಡಲೇ ಆಡಳಿತಾತ್ಮಕ ಒಪ್ಪಿಗೆ ಹಾಗೂ ತಾಂತ್ರಿಕ ಒಪ್ಪಿಗೆಗಳನ್ನು ತೆಗೆದುಕೊಳ್ಳಲು ಕ್ರಮ ಕೈಗೊಳ್ಳಲಾಗುತ್ತಿದೆ.

Mr. Speaker.—The list of Answers laid.

### Papers laid on the Table

Sri J. H. Patel (Minister for Excise and Power).—Sir, I beg to lay :

Thirteenth Annual Report of the Karnataka Power Corporation Limited for the year 1982-83 ;

as required under Section 619A of the Companies Act, 1956.

ನಿಯಮ 334ರ ಮೇರೆಗೆ

ವಿಷಯ : (i) ಉಡುಪಿ ತಾಲ್ಲೂಕಿನ ಕಾಪು ಗ್ರಾಮದಲ್ಲಿ ಸುಮಾರು 60 ಎಕರೆ ಜಮೀನಿಗೆ ಸಮುದ್ರಕೊರೆತದಿಂದ ರೈತರಿಗೆ ತೊಂದರೆಯಾಗಿರುವ ಬಗ್ಗೆ.

ಶ್ರೀ ವಸಂತ ವಿ. ಸಾಲಿಯಾನ—ಕಾಪು ಮಾನ್ಯ ಅಧ್ಯಕ್ಷರೇ, ಉಡುಪಿ ತಾಲ್ಲೂಕಿನ ಕಾಪು ಗ್ರಾಮದಲ್ಲಿ ಸುಮಾರು 60 ಎಕರೆ ಜಮೀನಿಗೆ ಉಪ್ಪು ನೀರು ನುಗ್ಗಿ ರೈತರಿಗೆ ತುಂಬಾ ತೊಂದರೆಯಾಗಿದೆ. ಈ ವಿಷಯವನ್ನು ನಾನು ಸ್ವತಃ ಹೋಗಿ ಕಂದಾಯ ಅಧಿಕಾರಿಗಳಿಗೆ, ಜಿಲ್ಲಾಧಿಕಾರಿಗಳಿಗೆ, ಅಸಿಸ್ಟೆಂಟ್ ಕಮೀಷನರಿಗೆ ತಿಳಿಸಿದಾಗಲೂ ಕೂಡ ಯಾವ ರೀತಿಯ ಕಾರ್ಯಕ್ರಮವನ್ನೂ ಕೈಗೊಂಡಿಲ್ಲ. ಈ ಬಗ್ಗೆ ಸರ್ಕಾರ ಕೂಡಲೇ ಗಮನಹರಿಸಿ ರೈತರಿಗೆ ಸೂಕ್ತ ಪರಿಹಾರ ಕೊಡಬೇಕೆಂದು ನಾನು ಸರ್ಕಾರವನ್ನು ಒತ್ತಾಯಿಸುತ್ತೇನೆ.

ಅಧ್ಯಕ್ಷರು.—ಉಡುಪಿ ತಾಲ್ಲೂಕಿನ ಕಾಪು ಕ್ಷೇತ್ರದಲ್ಲಿ ಉಪ್ಪುನೀರು ನುಗ್ಗಿ ತೊಂದರೆಯಾಗಿದೆ ಯಂತೆ. ದಯವಿಟ್ಟು ವಿಷಯವನ್ನು ಪರಿಶೀಲಿಸಿ.

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ವರದಿಯನ್ನು ತರಿಸಿಕೊಂಡು ಪರಿಶೀಲಿಸುತ್ತೇನೆ, ಸ್ವಾಮಿ.

ಶ್ರೀ ಆರ್. ಎನ್. ನಾಯಕ್.—ಇದೇ ರೀತಿ ಹೊನ್ನಾವರದಲ್ಲೂ ಆಗಿದೆಯೆಂದು ನಾನು ತಿಳಿಸಿದ್ದೆ. ವರದಿಯನ್ನು ತರಿಸುತ್ತೇನೆ ಎಂದು ಹೇಳಿದ್ದರು. ಇನ್ನೂ ಕೂಡ ವರದಿಯನ್ನು ತರಿಸಿಲ್ಲ.

12 Noon

ಶ್ರೀ ಸಿ.ಮೂಡಲೇಗೌಡ (ಶಿರಾ)—ಶಿರಾ ನಗರದಲ್ಲಿ ಕೊಲಿಮೆ ಮತ್ತು ಬಡಗಿ ಕೆಲಸ ಮಾಡುತ್ತಿರುವ ಲಿಂಗಣ್ಣ ನವರು ಎತ್ತಿನಗಾಡಿ ಕೂಡಿಸುವ ಕಾರ್ಖಾನೆಯ ಬಡ ಕಾರ್ಮಿಕ. ಕಾರ್ಖಾನೆ ನಡೆಯುತ್ತಿದ್ದ ಪ್ರದೇಶದಲ್ಲಿ ಪಕ್ಕದ ಗುಡಿಸಲಿಗೆ ತಾರೀಖು 22-3-1984ರ ಮಧ್ಯಾಹ್ನ ಸುಮಾರು 4-00 ಗಂಟೆಯಲ್ಲಿ ತಗುಲಿದ ಆಕ್ಸಿಡ್ ಬೆಂಕಿ ಅನಾಹುತದಿಂದ ಕಾರ್ಖಾನೆಯ ಪ್ರದೇಶಕ್ಕೆ ಬೆಂಕಿ ವ್ಯಾಪಿಸಿ, ಸುಮಾರು 25 ಸಾವಿರ ರೂಪಾಯಿಗಳ ನಷ್ಟವನ್ನು ಲಿಂಗಣ್ಣನು ಹೊಂದಿರುತ್ತಾನೆ. ಸದರಿ ಗಾಡಿ ಕಾರ್ಖಾನೆಯನ್ನು ನಡೆಸಲು ಬೇಕಾದ ಎಲ್ಲಾ ಸಾಮಾನುಗಳು ಮತ್ತು ಗಾಡಿಗೆ ಬೇಕಾಗುವ ತೆಗೆದ ಸಾಮಾನುಗಳೆಲ್ಲಾ ಸುಟ್ಟು ಭಸ್ಮವಾಗಿರುತ್ತದೆ. ಈ ಆಕ್ಸಿಡ್‌ವಾಗಿ ಒದಗಿದ ನಷ್ಟವನ್ನು ಸರ್ಕಾರದ ಸಹಾಯದಿಂದ ಮತ್ತು ಮುಖ್ಯ ಮಂತ್ರಿಗಳ ನಿಧಿಯಿಂದ ಭರ್ತಿ ಮಾಡಿ, ಬಡ ಕಾರ್ಮಿಕನನ್ನು ನಷ್ಟದಿಂದ ಪಾರು ಮಾಡಲು ಸರ್ಕಾರದ ಗಮನ ಸೆಳೆಯುತ್ತಿದ್ದೇನೆ.

ಶ್ರೀ ರಮೇಶ ಜಿಗಣಿಗಿ (ಮಾನ್ಯ ಗೃಹ ಇಲಾಖೆಯ ರಾಜ್ಯ ಸಚಿವರು).—ಈ ಬಗ್ಗೆ ನಾನು ವರದಿ ತರಿಸಿಕೊಂಡು ಮಾನ್ಯ ಸದಸ್ಯರಿಗೆ ಉತ್ತರ ಹೇಳುತ್ತೇನೆ.

ವಿಷಯ : (ii) ಬೆಂಗಳೂರು ನಗರದ ಸೋಪ್ಸ್ ಅಂಡ್ ಡಿಟರ್ಜೆಂಟ್ ಫ್ಯಾಕ್ಟರಿಯಲ್ಲಿ ತಕ್ಕ ಕಾರ್ಮಿಕರು ಮುಷ್ಕರ ಮಾಡಿರುವ ಬಗ್ಗೆ

ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಸನಾತ್ನ ಅಧ್ಯಕ್ಷರೇ ಮಾನ್ಯ ಮುಖ್ಯ ಮಂತ್ರಿಗಳು ಈ ವಿಚಾರವನ್ನು ಗಮನಿಸಿಕೊಳ್ಳುವ ಕೆಳಬೇಕೆಂದು ಹೇಳುತ್ತೇನೆ. ಬೆಂಗಳೂರು ನಗರದ ಕರ್ನಾಟಕ